

उत्तरांचल शासन,
शहरी विकास/आवास अनुभाग,
संख्या-1227 श0वि0-आ0-2004-55(एच0के0एम0)/2004
देहरादून:: दिनांक:: 16 मार्च,2004

कार्यालय-ज्ञाप

विभिन्न विभागों के प्रशासनिक नियंत्रण में कार्य करने वाले अधिकारियों व कर्मचारियों को अर्द्धकुम्भ मेला-2004 में ड्यूटी पर तैनात किया गया है। शासन में सम्यक विचारोपरान्त यह निर्णय लिया गया है कि जिन अधिकारियों/कर्मचारियों को नियमानुसार विशेष वेतन/दैनिक भत्ता/यात्रा भत्ता ग्राह्य है, को हरिद्वार अर्द्धकुम्भ मेला-2004 के अवसर पर हरिद्वार में उनके अवस्थान की अवधि में निम्न शर्तों/प्रतिबन्धों के अधीन दैनिक भत्ता देय होगा।

- (1). प्रभारी अधिकारी, अर्द्धकुम्भ मेला-2004 को छोड़कर अन्य अधिकारियों/कर्मचारियों को, जो हरिद्वार के अतिरिक्त अन्य स्थानों से मेला ड्यूटी पर अस्थायी स्थानान्तरण पर कुम्भ मेला-2004 में नियुक्त किये गये हैं और जिन्हें मेला भत्ता स्वीकृत नहीं किया गया है, को हरिद्वार में अवस्थान की सम्पूर्ण अवधि में हरिद्वार में अनुमन्य पूरी दर पर देय दैनिक भत्ता ग्राह्य होगा। इन कर्मचारियों/अधिकारियों को अपनी नियुक्ति के स्थान से हरिद्वार तक वापसी में दौरे की भांति सामान्य दरों से यात्रा भत्ता दिया जायेगा परन्तु स्वीकृत दैनिक भत्ता उस दशा में नहीं दिया जायेगा जब अधिकारी/कर्मचारी सरकारी कार्यवश हरिद्वार से बाहर जाते हैं। ऐसे मामलों में नियमानुसार दैनिक भत्ता देय होगा।
- (2). अवकाश पर जाने वाले अधिकारियों/कर्मचारियों को दैनिक भत्ता तभी देय होगा, जब फाइनेन्शियल हैण्डबुक वॉल्यूम-2, भाग-2 से 4 के एस.आर.-150 तथा 152ई के पीछे दिये हुए नोट की शर्तें पूरी हो जाये तथा इसके लिए एक प्रमाण पत्र दिग जायें।
- (3). हरिद्वार में नियुक्त अधिकारियों/कर्मचारियों को जो मेला ड्यूटी पर लगाये जाते हैं या जिन व्यक्तियों को मेला के लिए सृजित पदों पर विशेष तौर से भर्ती किया गया है, कोई दैनिक भत्ता देय नहीं होगा।

2. उक्त आदेश वित्त विभाग के अशासकीय संख्या- 3185 वित्त अनुभाग-3/2004, दिनांक: 16 मार्च,2004 में प्राप्त उनकी सहमति से जारी किया जा रहा है।


(पी0के0 महान्ति)
सचिव।

संख्या-1227 (1)श0वि0-आ0-2004-तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

- (1) महालेखाकार, लेखा एवं हकदारी(प्रथम), उत्तरांचल देहरादून।
- (2) समस्त प्रमुख सचिव/सचिव, उत्तरांचल शासन।
- (3) आयुक्त, गढ़वाल मण्डल, पौड़ी/कुमाऊ मण्डल नैनीताल।
- (4) समस्त विभागाध्यक्ष, उत्तरांचल।
- (5) समस्त जिलाधिकारी, उत्तरांचल।
- (6) कोषाधिकारी, हरिद्वार।
- (7) निदेशक, एन0आई0सी0, उत्तरांचल सचिवालय।
- (8) वित्त अनुभाग-3/वित्त नियोजन प्रकोष्ठ, देहरादून।
- (9) निदेशक, स्थानीय निधि लेखा परीक्षा, उत्तरांचल, देहरादून।
- (10) गार्ड बुक।

आज्ञा से,

 16/3/04

(पी0के0 महान्ति)
सचिव।